
Lokeshvara Shatakam

లోకేశ్వరశతకమ్

Document Information



Text title : Lokeshvara Shatakam

File name : lokeshvarashatakam.itx

Category : misc, buddha, shataka

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org



లోకేశ్వరశతకమ్



ఓం నమో లోకనాథాయ ।

భాస్వన్మాణిక్యభాసో ముకుటభృతి నమన్నాకనాథోత్తమాజ్ఞే
భక్తిప్రహ్వ సరోజాసనశిరసి హసన్మాలతీమాలికాభః ।
మౌళౌ మీలన్మృగాజ్ఞామకృశకపిశతాం శామ్భవే శాతయాన్త్యై
లోకే లోకేశపాదామలనఖశశభృత్కాన్తయః సన్తు శాన్త్యై ॥ ౧॥

నిర్ధూతా ధూర్జటీన్దోర్న ఖలు పటు జటాపిఙ్గమాసఙ్గశారైః
సారైరారాన్మయూఖైర్న చ హరిముకుటామన్దమాణిక్యభాభిః ।
కాలిమ్నా నాపి లీనా విబుధగణలలత్కున్తలాలీనలీనాల్
లోకేశ్వర్యోఽనివార్యాశ్చరణనఖరుచః సన్తు వో ధాన్తశాన్త్యై ॥ ౨॥

పర్యాప్తోదారకోషస్ఫుటతరకమలాభోగసమ్పత్తిహేతు-
ర్ధూరీభూతప్రియాణామపహృతవిషమాతఙ్కశఙ్క జనానామ్ ।
న షిష్టాలఙ్కనైరపుష్పశమితతమోదుర్గహోద్భూతభీతి-
ర్లోకేశాజ్ఞ్యోరపూర్వా నఖశిరరూచాం చన్ద్రికా వః పునాతు ॥ ౩॥

నిఃశేషం క్లేశరాశిన్దనదహనమహాపావకోఽప్యైః శిఖా వో
లీలాలోకాస్త్రిలోక్యామపహృతగహనాబద్ధమోహన్దకారాః ।
వహ్నిస్కన్ధేష్వబన్ధ్యా నరకభువి సుధావారివిస్తారధారాః
సంసారిం సంహరన్తాం నఖనివహరుచః పద్మభృత్పాదజాతాః ॥ ౪॥

స్వచ్ఛన్దచేద్యేదివాఙ్మృచితరణచతురాచిన్ద్యచిన్తామణీనాం
ఉద్గాఢాతఙ్కశఙ్కోధమశమనమనోహరిణీ హారభాసామ్ ।
స్పష్టావిర్భూతనానాగుణనివహధృతాదర్శబిమ్బచ్ఛవీనాం
ఛాయా వః పాతు లోకేశ్వరచరణభువామున్మయూఊఖా నఖానామ్ ॥ ౫॥

నాథస్యోదఙ్మదుచ్చామితరుచిరుచిభీ రోచమానోరుచూడా-
రోచిష్టోరుచ్ఛకాసచ్ఛరణనఖరుచాం సఙ్ఖయోఽసౌ చిరం వః ।
అత్యుచీప్రియాత్ తదర్చాచతురసురశిరశ్చారురత్సోచ్ఛయోఽప్యై-

ర్నానానిశ్చారిరోచిశ్చయరచితశచీరుచ్యవాపోపచారః ॥ ౬ ॥

శ్రీమద్భోగోన్నతీనామభిమతవిషయప్రాప్తిదానాదహీనాం
సేవాభాజాం సమంతాదవిచలితరుచః ప్రీతిముత్పాదయన్తః ।
వైమల్యాతుల్యభిమోహపహసితశశినః శాతితథ్వాన్తదోషా-
స్తోషం మాణిక్యదీపా ఇవ దదతు నఖాః పద్మపాణేః పదోర్వః ॥ ౭ ॥

రాజద్రాజీవపాణేర్నఖనివహరుచాం పాదపద్మోద్భవానాం
ఉద్భేదో భేదకోఽసౌ భవతు భవభియాం నిర్భరాణాం భరం వః ।
జాతస్తద్దేహభూమేచవిరతకరుణావారిదత్తోపకారో
యోఽనల్పః కల్పవృక్షాఙ్కురనికర ఇవోపాత్తవిజ్ఞానబీజః ॥ ౮ ॥

లోకేశస్యాఙ్గీపద్మప్రభవనఖరుచో దత్తమారాసేనా-
సస్త్రాసాః శోణతూణోన్ముఖనిహితఫలామోఘబాణాంశుశోభాః ।
శశ్వత్సంసారఘోరావటపతితజనోత్తారణాసజ్జరజ్జ-
ప్రారోహ రోహయంతాం దురధిగమమహాసమ్పదుచ్చైః పదం వః ॥ ౯ ॥

భాస్వన్తః క్లేశకర్మశ్రమవివశజగత్తాపవిచ్ఛేదశూరాం
దూరాద్దోషోపలభేః పటుబుధగురవస్తారకా యే జనస్య ।
సాన్ధ్యానన్దం దదానాః సకలశశధరశ్రీభృతో నిష్కలఙ్కా-
స్తే వశ్చిన్తామచిన్త్యాః కమలకరనఖాః పాదజాతా జయన్తు ॥ ౧౦ ॥

భాస్వత్థణ్డేన్దుఖణ్డైరపచితిరచనా కిం కృతా శమ్భునేయం
న్యస్తా రత్నావలీ వా కిము నిరతిశయోత్కణ్ఠయా బోధిలఙ్ఘ్య ।
దేవైర్దివ్యాద్భుతానామసమసుమనసాం లమ్బితా మాలికా ను
ప్రీయాత్పక్షిర్నఖానామితి జనితమతిర్లోకనాథాఙ్గిజా వః ॥ ౧౧ ॥

క్వాయం రాజీవజన్మా నమదమరశిరస్తుజమాణిక్యశయ్యా-
శశ్వత్సుప్తాఙ్గిరేణుః క్వ చ ధరణితలాలమ్బమౌలిప్రణామః ।
ఇత్థం సజ్జాతహాసా ఇవ రుచినిచయైర్దన్తురా యే దురన్తా
ధ్వాన్తచ్ఛేదాయ లోకేశ్వరచరణభవాన్తే నఖా వో భవన్తు ॥ ౧౨ ॥

శూరాస్తాపాపహరే శిశిరతరసుధాశీకరాసారకారాః
ప్రాకారాః క్రూరదూరప్రసరదుశరాసారమారాపకారే ।
సంసారాకారకారాగృహబృహదుదరోదారదుఃఖప్రకారం
ఘోరం వః సంహరన్తాం చరణనఖరుచః శ్రీకరాః పద్మపాణేః ॥ ౧౩ ॥

భాసో లోకేశపాదప్రభవనఖభువాం దూరదుర్వారమార-
వ్యాముక్తవ్యాపిబాణావరణజవనికాబ్రాన్తిముత్పాదయన్త్యః ।
సజ్జ్యేశాసీకనాశస్ఫుటపిశునమహాకేతుసజ్ఘాతకల్పా-
స్త్రైలోక్యశక్యశక్తిత్రిభవజయబృహద్యైజయన్త్యో జయన్తి ॥ ౧౪ ॥

సమ్యక్సమ్పాధిచేతః శశిన ఇవ సముద్భాసిభాసాం సమూహో
నిర్దగ్ధశ్లేశభూతిప్రచయ ఇవ బృహన్ముక్తిమార్గానిలాస్తః ।
విన్యస్తాదభ్రశుభ్రోపలఫలక ఇవ క్రూరమారైరభేద్యః
పాయాదుత్ప్రేక్షితో వో నఖరుచినికరః పాదజః పద్మపాణేః ॥ ౧౫ ॥

వైలక్ష్యేణేక్షణీయాః క్షణమసమతమఃక్షేపదక్షాః క్షపాణాం
నాథేనాక్షుణ్ణపక్షక్షతినిజవిపదా నిష్కలఙ్కాక్షయా యే ।
అక్షీణారాతిపక్షక్షపణపటజగద్రక్షణాక్షుణ్ణదీక్షా-
రక్ష రక్షన్తు లోకేశ్వరచరణనఖాస్తేక్షణక్షేపతో వః ॥ ౧౬ ॥

సతస్సమృత్పాధనస్య ప్రవరకమలభృత్పాదదుగ్ధాశ్రయస్య
త్రైలోక్యశ్రీజిగీషోర్నఖరుచినివహస్యాతులోక్ష్యచ్ఛయో వః ।
మిత్రేణాప్తోదయేన స్ఫుటమనువలతాలమ్భితాత్మన్వప్తద్ధేః
పాయాత్ సాపాయసర్వవ్యసనరిపుమహాయానసంసిద్ధిహేతుః ॥ ౧౭ ॥

అన్రిడశ్చూడయాసౌ వహతి పశుపతిః కామమర్దేన్ద్రభూషాం
శౌరేః శోభాభిలాషః కథమపి కృతినః కౌస్తుభేనాస్తమేతి ।
దృష్టేన్మిన్ సోపి మోఘా మఘవమణిమహామౌలిరిత్యాష్టచిత్రై-
ర్యత్యాన్త్యాచిన్తి లోకైశ్చరణనఖగణః పద్మపాణేః స జీయాత్ ॥ ౧౮ ॥

ఆరాదుచ్చైరుదఞ్చత్కృతవితతిరధస్తారకో నారకాణామ్ ।
ఉద్యస్మిహారరోచిః శుచిరరివదనశ్యామతాపాతహేతుః ।
దుర్విజ్ఞేయానుభావో నిఖిలజగదతిస్పష్టదృష్టిప్రకాశః
పాదామ్భోజావలమ్పి నఖకిరణచయః పాతు వో బుద్ధమాలేః ॥ ౧౯ ॥

దృష్టో హృష్టామరేశార్చనచతురవధూముక్తకర్పూరపాంశు-
ప్రోద్ధాసో భక్తిభారప్రవణహరజటాభూతివిభ్రాన్తభూమిః ।
పూజావిక్షిప్తలక్ష్మీకరకమలగలత్కేశరాగ్రాణురేణు-
చ్ఛాయః పాయాదపాయాన్నఖకరవిసరః పద్మహస్తాఙ్ఘ్రిజో వః ॥ ౨౦ ॥

మేరౌ నిష్పితపీతద్యుతిరమరకరిస్ఫారసిన్ధూరధూలీ-

శోణశ్రీశాస్త్రశూరో హరితహరిహయాహీనహరిత్యహరీ ।
మీలన్నిలావభాసో నఖరుచివిసరః పద్మభృత్పాదపద్మాద్
ఉద్యద్ధుద్ధాభివృద్ధిత్రసదమరవధూవీక్షితో రక్షతాద్ వః ॥ ౨౦॥

శోభా సమాభ్యవ్యతేఽస్మిన్ హిమకరధవలైర్నామరైశ్చామరైర్వా
భక్త్యా రమేభిః పరికిరసి ముధా కిం ను కర్పూరధూపీః ।
కిం తే పుష్పైః ప్రకీర్తైః శచిశుచిభిరితి స్వామినా స్వర్భువాం వః
పూజాయామబ్జపాణేర్నఖరుచినివహః పాదజో వర్ణితోఽవ్యాత్ ॥ ౨౧॥

కైలాసోద్భాసిన్ద్యే కవలితబలిజిత్కాయకాలిమ్నీ కాలీ-
లీలాలావణ్యలేపే విహతహరితిమశ్వేతపూషాశ్వరశ్మౌ ।
లోకేశాఙ్ఘ్విర్నఖానామురుకరనికరే కిం మయేతీవ శీర్ణం
శీతాంశోః పాతు పూజాచతురసురజనాకీర్ణకుణ్డచ్చలాద్ వః ॥ ౨౩॥

పాదాః పాదోద్భవానామతివితతిభృతాం బుద్ధమౌలేర్నఖానాం
పారే సంసారయాదఃపతిగమనమహాసేతుబద్ధాయమానాః ।
ఉద్యద్ధుర్వారదుఃఖానలశమనమహాపుణ్యసమ్భారవారి-
స్వచ్ఛద్దాచచ్ఛపటాభా ర్భుటితి విఘటనం కుర్వతాం వో భవస్య ॥ ౨౪॥

కాలికాస్తేన్ద్రకాస్తేః పరిభవవిధృతిర్భూరికైలాసభూభృద్-
భాసాం హాసావగీతిర్హతిరపి హిమవద్గౌరతాగౌరవస్య ।
క్షీరాకూపారపూరప్లుతిరపి కకుభాం నాకనాగీయదస్త-
చేదచ్చాచ్యాక్షతిర్వో నఖరుచివితతిః పాతు లోకేశ్వరాఙ్ఘ్విః ॥ ౨౫॥

యత్పూజాపారిజాతే వలితమలికులం మీలతి శ్రీసరోజే
సేవాసక్తః స్వయమ్భూర్ముకులితనలినాద్ దుఃస్థితో యత్ర తస్థౌ ।
యేనాశ్యామా దినశ్రీః శమితసురవధూక్లాన్తిదోషా నిశాఽభూత్
పాదోఽసౌ పద్మపాణేర్నఖవిధువిలసచ్ఛన్ధికః పాతు యుష్మాన్ ॥ ౨౬॥

కాన్తో విభ్రాస్తకాన్తామరయువతిజనైరర్చితో దృష్టిపాతైః
శుభ్రం విభ్రాణ్మృణాలీనికరమివ నఖోద్యోతనోద్భూతశోభః ।
కామీవానల్పకామప్రసరపరవశానేకచర్యాప్రవృత్తః
పాదో వః పద్మపాణేరవతు సురపురీచన్దనామన్దచరః ॥ ౨౭॥

ఆనన్దామన్దభారోల్లసదమరకరైః పారిజాతే వికీరే
కాలీయః కాలకూబోత్కటపటల ఇవ ప్రోల్లసదభృంగసార్థే ।

శ్రేయో వః శ్రీర్విధత్తామలమలనఖద్యోతదుగ్ధాబ్ధిమధ్యాద్
ఉద్యస్తీ పద్మపాణేచ్ఛరణసరసిజస్యామ్యతప్రీతిహేతోః ॥ ౨౮ ॥

వాఙ్మౌఘిచ్ఛిత్తిభేదోచ్ఛలదనలశిఖాఛేదకచ్ఛోచ్ఛ్యోఽఽఽ వః
పద్మచ్ఛాయానుకారచ్ఛలితమధుకరాచ్ఛాదనాచ్ఛాదితశ్శిః ।
స్వచ్ఛన్దానచ్ఛమూర్ఛచ్ఛుచినఖకిరణోచ్ఛానగుచ్ఛైరతుచ్ఛో
దేయాత్ పాదోఽబ్జకాన్తిచ్ఛురితకరరూవోఽచ్ఛిన్నమిచ్ఛామకృచ్ఛాత్ ॥ ౨౯ ॥

ఉద్భూతోద్భాసివక్రద్యుతిరమలనశైరద్వితీయోదితశ్రి-
ర్పిభ్రాణో లక్షణానాం గణమతులగుణాగణ్యపుణ్యోపనీతమ్ ।
నిఃశేషద్వీపదీపప్రభవదతిమహద్వైభవో బుద్ధమాలేః
పాయాత్ పాదో నమస్యద్భవనపతిశిరశ్చక్రవర్తీ చిరం వః ॥ ౩౦ ॥

కీర్తైరాకాశగజ్గానకకమలినీకుడ్మలైః కో గుణోఽస్మిన్
కిం గీతైర్గీతమేవ స్ఫుటసరసిరూహభ్రాన్తిభృగ్గావలీభిః ।
శక్యం మాణిక్యదామ్నామిహ రూచిరనభే శోభతుం నేత్యవాదీద్
యత్పూజాయాం సురేశః స జయతి చరణో వారిజవ్యగ్రపాణేః ॥ ౩౧ ॥

యో నాథస్యైవ నాసీదపి ఖలు సుగతేః కారణం జన్మభాజాం
యస్మిన్ పద్మాభిలాషీ న మధుపనివహః పక్షపాతి జనోఽపి ।
యేనోర్వీ నాతిగుర్వీ నతిమతిగురుణా లమ్బితాపి త్రిలోకీ
లోకం పాదః స పాయాత్ సుగతశశధరద్యోతవిద్యోతమాలేః ॥ ౩౨ ॥

యోఽలీనాం పానదానాదకృత ధృతముదం సంహతిం సేవకానాం
యస్మిన్నాలం విహీనం న ఖలు హరితతాత్పన్యశోభోపధానమ్ ।
దేయాద్యో తాకనాథిశ్చిరమమరశిరఃశాయరేణుత్కరోఽసౌ
శ్రేయః శ్రీవాసభూమిర్నఖకిరణహసత్కేశరః పాదపద్మః ॥ ౩౩ ॥

దేహద్రోహవహోగ్రాహితహతివిహితో దేహినాం హేతిరీహః-
సిద్ధిరాహూతిరాహో హృతిరతిమహతో బృంహతాంహోమహిమ్నః ।
క్లేశవ్యూహాహితేహాహుతివిహితబృహద్ద్రోహిదుఃఖాగ్నిదాహా-
వ్యాపోహా వాహిని స్తాద్వహువిహితహితా పద్మహస్తాజస్త్రిభావః ॥ ౩౪ ॥

బుద్ధాలజ్కారమాలేరవికలకమలభ్రాన్తిభృద్భృగ్గమాలా
వాచాలా నిర్విచారా రచయతు చరణోత్సర్పిణీ సమ్పదం వః ।
సత్త్వత్రాణైకకార్యా స్థిరతరసుచిరావస్థితిస్థాపనార్థం

విన్యస్తా శృంగేణ ప్రచరకరుణయా స్థూలకాలాయసస్య ॥ ౩౫॥

రాజీవాన్తఃపలాశావలిరుచిరమృదుర్వజ్రసారో విసారో
క్రుధ్యద్వైరిప్రముక్తప్రహరణనివహస్యోద్భవద్భజభూమిః ।
రక్తో రాగోపశాన్తైరతిశయబలవత్కారణం తారణాయాం
సంసారామ్నోనిధేర్యః సుగతశశిభృతోఽపాస్తభేదోఽస్తు పాదః ॥ ౩౬॥

జమ్భారేర్బృహత్పాదామ్నోరుహరుచిరవయే చాపలేనాప్యశీనా
నాలం లోలాపి లోలా హరకరవిహితానన్దకున్దోత్కరేఽపి ।
భ్రాజిష్టా విష్ణుకీర్ణే పరిమలిని పురః పారిజాతేఽప్యజాత-
ప్రీతిర్యత్రాలిమాలా రమతి జనభృతః సోఽజప్రిపద్మోఽవతాద్ వః ॥ ౩౭॥

భూయాదుద్భూతభూరిద్యుతినివహలసత్కేశరోద్భాసురో వో
రక్తచ్ఛాయానువిద్ధోన్ముఖనఖదశనోద్భాసికాన్త్యా కరాలః ।
త్రస్యద్దుర్వృత్తవైరిద్విపతరలచలల్లోచనాలోకనీయో
లోకేశస్యాజప్రిసింహః కమలభవజటారణ్యశాయీ శివాయ ॥ ౩౮॥

అచ్ఛియానప్యనచ్ఛో లఘురపి న లఘుర్లఘునే దిజ్ముఖానాం
త్రైలోక్యానన్దనోఽపి ప్రబలపరపురవ్యాపిసన్తాపహేతుః ।
లావణ్యాలేపలిప్తోఽప్యతిశయమధురో వైధురాధేర్నిరోద్ధా
పాదోద్ధోతః క్రియాద్ వో జనరూచివికసన్మాలికాశేఖరస్య ॥ ౩౯॥

రాజీవై రాజరాజో హరిరపి హరిత్వైర్హారిభిః పారిజాతైః
కున్తైః సానన్దమిన్దర్బహువసువిసరైర్వాసవో భాసమానైః ।
ప్రీతః పాశీ పలాశైరితి విబుధజనః ప్రాజ్యపూజావిశేషం
యత్రానుప్రాసకావ్యాయితమతత స వః పాతు పాదోఽబ్జపాణేః ॥ ౪౦॥

భానుర్భాసాం వికాశే నుతిమకృత నభేషాన్ముఖో నాకనాథః
శర్యః శాఖాగ్రపర్వణ్యవిచలనయనోఽప్యన్తకః ప్రాన్తకాన్తౌ ।
యస్యాసామాన్యశోభావిషయమతిశయం ద్రష్టుమాసీదనీశో
నిశేషం దివ్యలోకః స జయతి చరణో బుద్ధబిమ్బాజ్జమాళేః ॥ ౪౧॥

సమ్యక్సముద్భద్రభానుస్ఫుటవికటజటాపుష్పాకుజ్జోరుమూర్తేః
సంసారామ్నోధిమజ్జగ్గురుతరజనతామేదిస్తమృన్నస్య ।
భూయాద్ భద్రాయ పాదః కమలధరగిరేః సేవితః సిద్ధసార్థైః
పర్యన్తోద్వాన్తకాన్తిప్రవదరుణమహాధాతుమన్నిర్ధరో వః ॥ ౪౨॥

సంసారాధ్వప్రబంధశ్రమసకలజగత్క్లాన్తిసంశాన్తిహేతు-

చ్చాయన్యేచ్ఛాఫలస్య స్ఫుటనఖకుసుమోద్భాసిశాఖాభృతో వః ।

లోకేశాజ్ఞుద్రుమస్య ప్రణతసురజన్మైర్మాలిమాలాలవాతే

మూలే సమ్పాదితోఽవ్యాన్మణికలశభృతః స్వచ్ఛధామామ్బునేకః ॥ ౪౩॥

సమూలక్లేశజాలప్రబలరిపుబలోన్మూలనష్టాలలాభా-

ల్లభోల్లాసో విలాసీ బలవిజయిలసన్మౌలిలీలాలయో వః ।

పాద పాయాదతుల్యామలకమలభృతోఽలీకఫుల్లాబ్జలోభ-

వ్యాలోలానల్పలాపోల్లసదలిపటలాల్లుప్తసజ్జీతిలోలః ॥ ౪౪॥

త్రైలోక్యేశ్వర్యలక్ష్మీచపలకరివధూసంయమాలానదణ్డః

కష్టకేశాహిదష్టస్థలదఖిలజగత్పాలనే దక్షతరః ।

దుర్వారాన్తఃప్రవేశాకృశనరకపురే ద్వారగాఢార్గలో వో

భూత్వై లోకేశపాదో భవజలధిసముల్లజ్ఞనైకప్లవోఽస్తు ॥ ౪౫॥

ఇతి పాదుకాదేశనా వృత్తో నృత్తప్రకారః సపది విఘటితా వాద్యవిద్యానవద్యా

నో గీతం నావగీతం కృతరసరచనైర్నైవ భావైరభావి ।

ఇత్యన్తః స్మరశాక్రే సదసి న శకితా యత్ర పూజాప్సరోభిః

కర్తుం భావాతురాభిః స జయతి జనితాత్మప్తిరూపః సరోజీ ॥ ౪౬॥

ఉద్ధామస్థామవామక్రమవిషమమిలన్మారమానప్రమాధీ

మధ్యాదున్మాధిమోహోద్గమమమితమహోమౌలిరాయామభీమమ్ ।

శ్రీమన్నిఃసీమభూమాసమమహిమమహాకామధామాతిభూమా

సత్త్వప్రేమప్రకామప్రథితమృదుమనా నిర్విరామాశ్రయో వః ॥ ౪౭॥

సారప్రాకారఘోరావరణనివరణో బన్ధనక్రూరదూర-

స్ఫారావారాతిరౌద్రే నరకనగరికాకారధారిణ్యరీణామ్ ।

కారాగారోదరే యః స్మరణశరణతాం కారణాకాతరాణాం

యాతః సత్కారకారీ గురుతరకరుణః పాతు లోకేశ్వరో వః ॥ ౪౮॥

కల్పాన్తోల్లాసిహేలాచలదనిలచలోల్లోలకల్లోలమాలా-

వాచాలే నక్రజాలాకులకలిలజలే వారిధావుల్లలన్తః ।

ఆలమ్బే యస్య నీలోత్పలవిమలమహాకుట్టిమాలినలీలాం

ఆలీయన్తే లధీయః స జగతి కమలీ పాలనాయాల మస్తు ॥ ౪౯॥

ధూమౌఘాబన్ధబన్ధీకృతవిధురవిధుబ్రథ్ననిర్బన్ధధామా

సిరోధోద్భేదబాధాబుధవిబుధవధూధీరతోద్ధారధుర్యః ।
యన్నామాధీతిధారాధరవిధృతికృతామేతి ధూమధ్వజోఽపి
ప్రధ్వంసం సాధు ధేయాన్నిరవధి స విధిం బుద్ధధారో ధృతేర్యః ॥ ౫౦॥

క్రోధాదుష్టిప్రకాలాయుధకరనికరః శ్రూరసూత్కారకారీ
దానక్లిద్యత్కపోలాకులమధుపకులాకాణ్డకాలోరుకాయః ।
క్రాన్తో యన్నామకష్టాఙ్కుశహతికృపణః కాతరేణ కరీన్ద్ర్య
లోకేశః స ప్రకామోపకరణకరుణః కామకృత్యం క్రియాద్ వః ॥ ౫౧॥

సూత్కారీశ్వాసపోషాకృశవిషవమధుప్లోషిరోషాశ్రయాశా
దంశాశాదరిష్కతాస్యా భృశతతశిరసో నాశనే దన్దశూకాః ।
యన్నామాశివిషేశద్విషి విశతి విషాం ధీషు నశ్యన్త్యనీశా
లోకేశః సోఽస్తు విశ్వశ్రయదతివిషమకేశరాశేః శమాయ ॥ ౫౨॥

గన్ధోద్ధారోరుగర్వగ్రహణగజగణగ్రాసగీతోగ్రవేగః
సావేగోదగ్రగామి గలగహనగుహాగాఢగమ్భిరగర్భః ।
యోగైర్యుగోఽపయోగానగమి మృగపతిర్యద్గణోద్ధీతియోగాద్
దుర్యోగం వః స యోగీ స్థగయతు సుగతాసక్లితుఙ్గోత్తమాఙ్గః ॥ ౫౩॥

భూయోఽపాయానుమేయః క్షతదయహృదయో భీవిధాయీ విహాయ
స్థేయాన్ శైవోపమేయః శ్రయదలిగవయచ్చాయకాయో నికాయః ।
సద్యోగోపాయమాయామయ ఇవ విలయం యాతవాన్ యాతవీర్యో
యత్పాదధ్యామినేయః స సుగతనిలయో జాయతాం వో జయాయ ॥ ౫౪॥

సన్త్రాసావాసభూమిం కలివిసరసరద్యాదసం భాస్వరాసి-
ప్రాసప్రోల్లాసిభక్తం ప్రసృతసితలసత్కేతుసత్పేనహాస్యామ్ ।
యత్సేవాసాధునావా ద్విషదసమసమితానరసేనాస్రవన్తి
సోత్సాహః సఞ్చరన్తే సుఖమసుఖమసౌ సంప్రాయాద్ వః సరోజి ॥ ౫౫॥

భూభృత్యమ్భారభేదప్రభుకరవిభవో భూరిభూభోగభీమం
బిభ్రాణచ్చిత్రభానుం భవదతిభరభీసమ్భ్రమోద్భ్రాన్తిభూతః ।
దమ్భాభిర్భిభాజామభవదభివతన్నాశునాభావభూమి-
ర్భక్తేర్యస్య ప్రభావాత్ స భవతు భవభిద్వో భృతామ్భోజశోభి ॥ ౫౬॥

ఆబాధాధూతధైర్యశ్చ్యుతివిధిసవిధో దుర్విధక్రోధవేధో
బాధాదుఃసాధరోద్ధురబహువివిధవ్యాధిసమ్బాధదేహః ।

యస్య ధ్యానావధానాదధికధృతిసుధాధానసన్ధారితాసు-
 ర్ధిమాన్నాధేర్విధేయో ధియమవతు స వో బోధయే బుద్ధమూర్ధా ॥ ౫౭॥
 ఆరాదాహూతియాత్పక్షితిపతిరతులారాతిశాతిప్రతాప-
 ప్రోద్గతిర్దణ్ణనీతిప్రథితపితృపతిఖ్యాతిజిద్దణ్ణనీతిః ।
 యత్పాదాధీతిశక్తేః కుపితమతిరత్తిప్రీతిమాయాతి భూతే-
 రావ్యసూతోద్భూతిహేతుర్జనవృషవసతిః సంప్రాయాద్ వః స భీతిమ్ ॥ ౫౮॥
 బ్రహ్మ జిహ్వాంతోఽభూదగురురపి గురుః ఖణ్ణితాఖణ్ణితోక్తి-
 ర్విష్ణుస్తూష్ణిమధృష్టో వచనవిరచనే వీతగర్వోఽపి శరవః ।
 తుష్టాస్తృష్టాషవోఽపి స్ఫుటమితి విబుధా నో బుధా యద్గుణోక్తౌ
 స శ్రీమానబ్జపాణిరయతి జనమనోగోచరాన్తర్గుణౌఘః ॥ ౫౯॥
 ధాత్రా చిత్రం చరిత్రం సురరిపురిపుణా సత్రినేత్రేణ నేత్రే
 గోత్రామిత్రేణ గోత్రం గతిరపి గురుణా రాత్రిపేణాపి గాత్రమ్ ।
 మైత్రం మిత్రేణ పుత్రీయితనకలజగత్ప్రేమ పుత్రేణ చాత్రే-
 ర్యత్రేదం స్తోత్రపాత్రం స్తుతమవతు స వోఽమాత్రసత్తోఽబ్జపాణిః ॥ ౬౦॥
 యస్మిన్ బ్రహ్మ బహుత్వం బహుబహుమతవాననానాం నిజానాం
 స్కన్ధోఽప్యానన్దగర్భం నుతిషు నతికృతౌ నాగనాథోఽపి మూర్ధ్నః ।
 శక్రః శ్లాఘ్యమనైషీన్నయనదశశతాం యం విలోక్య త్రిలోకీ-
 లోకేశో నిర్విరామానతినయనరతిస్తోత్రపాత్రం స పాయాత్ ॥ ౬౧॥
 ఖేదీ ఖే దీప్తరశ్మిః కిల విఫలమసావధ్యనీనోధ్యనీనో
 లోకాలోకార్థమాస్తే నను కమలభృతో దీప్తతాపః ప్రతాపః ।
 ధీర్దైర్ధైరైరకారి స్తుతిరితి విహితోల్లాసభాసాం సభాసాం
 యన్యాయస్యాస్త్ర తస్మాజ్జగతి కృతరిపుక్షిప్రసాదః ప్రసాదః ॥ ౬౨॥
 న్యస్తా యస్మిన్నమన్యే నతిరపి నితరామున్నతిః పుణ్యధామ్నాం
 నిఃసామాన్యైకమాన్యేఽపచితిరూపచితిర్భూయసీ భక్తిభాజామ్ ।
 ధ్యానస్థానస్య యస్య స్మృతిరపి సహసా విస్మృతిర్భూతభీతేః
 సోఽనన్తాచిన్త్యలోకే విహితహితపథో లోకనాథోఽవతాద్యః ॥ ౬౩॥
 దమోభ దమోభలిరైన్ద్రః క్వచిదకృత సురారాతిశాతోఽతిశాతో
 హారీ హారీరణాసౌ బలవతి విఫలాభీషు రాజీషు రాజీ ।
 చక్రే చక్రేణ నార్థం హరిరితి జనతా నూనమాహేతి హేతి-

వ్యాసవ్యాసక్తిముక్తాన్ జయతి రిపుజనోల్లాసరోజీ సరోజీ ॥ ౬౪ ॥

లోకాతోతం దధానః సుఖమపి జగతాం తీవ్రదుఃఖేన దుఃఖీ
నిత్యం నిత్యానురక్తోఽప్యశరణకృపణప్రాణభృద్యోగయుక్తః ।
త్రైలోక్యస్యైకనాథోఽప్యసమరుచిజనారాధనాబంధురో యః
సోఽవ్యాత్ సముద్ధమాలిరివహితవిసదృశాచిన్త్యచర్యశ్చిరం వః ॥ ౬౫ ॥

నిర్విచ్ఛేదత్రిలోకీనిహితనిరుపమన్నేహయోగానుయోగాన్
నిర్వాణో న ప్రకమ్యో బలవదలఘుభిస్తీర్థికోన్మత్తవాతైః ।
జీయాల్లోకేశదీపః స భువనభవనోద్భూతమోహన్తకార-
ధ్వంసోఽవిధ్వంసధామా పరహితకరణోద్యోగసంవృత్తవర్తిః ॥ ౬౬ ॥

క్వాసౌ సర్వత్ర మైత్రీ క్వ విషమబహులక్లేశవిద్వేషిదాహః
క్వ ప్రాధా ముక్తిశక్తిః క్వ చ దృఢకరుణాపాశనిష్పన్దబంధః ।
కోవేషజాపక్షపాతః క్వపరహితకృతివ్యగ్రతా తద్విచిత్రం
చిత్రం రాజీవపాణేశ్చరితమతిజగజ్జాయతాం జ్యోతిజిద్వః ॥ ౬౭ ॥

సర్వార్గః సర్వరూపప్రథనపృథునయః సర్వదా సర్వనాథః
సర్వేషాం సర్వథా యో వినయవిధిమహాసర్వగుర్వర్థసిద్ధ్యై ।
సర్వైః సాతోతగర్వైర్గురుమహిమగుణైః ఖర్వయన్ సర్వగర్వాన్
సర్వః సర్వప్రదో వః సఫలయతు రూచిః సర్వవిన్మౌలిరురీవిః ॥ ౬౮ ॥

ఈశః స్వామీ ప్రజానాం పతిరమరగురుర్లోకపాలో మహేష్వో)
భాస్వాన్ దత్తారిదణ్ణః పరజయబలిజిద్ విత్తదో జైత్రపాశః ।
ఇత్యస్తర్వాసగర్భం భణతి పరిజనేఽన్వర్థనామ్నాం నిజానాం
పాత్రే యత్రానులబ్ధైర్నతమమరగజైరబ్జపాణిః స జీయాత్ ॥ ౬౯ ॥

వర్యార్యాణాం వరేణ్యో వరపరవిధురోత్సారణా సంవరో వో
దుర్వారైః సారమారైరమితకరధరో దుర్ధరో వైరిపీరైః ।
వీరో వీరారివారీ ప్రచురతరవరోదారసమ్భారవారి-
స్సౌరాసారోరుధారావిసరవితరణాధీరధారాధరః స్వాత్ ॥ ౭౦ ॥

నిత్యోద్యుక్తేఽతిశక్తే ప్రభవతి నలినోద్భాసి హస్తే సమస్తో
నాథీ సంసారయాదఃపతిపథపథకో లోక ఇత్యాకలయ్యుః ।
యస్మిన్ విన్యస్య భారం లఘురలఘుకృపో విశ్వదీపం ప్రపేదే
బుద్ధోఽవన్యప్రతిజ్ఞాకృతధృతివిధృతిర్నిర్వృతిం సోఽవతాద్వః ॥ ౭౧ ॥

ఉచ్చైరూఢో గరీయాన్ సుగత ఇవ జగత్కార్యసమ్భారభారో
 న్యస్తా హస్తే ప్రశస్తా నిజ ఇవ కమలాలంకృతిర్భక్తిభాజామ్ ।
 నిర్వాణం నారకాగ్నేర్నిచయ ఇవ చిరం ప్రాపితః సత్త్వసార్థః
 తీవ్రకేశప్రబంధో జన ఇవ శమితో యేన పాయాత్ స యుష్మాన్ ॥ ౭౨ ॥

యో నానానస్తరూపప్రకటనపటిమఖ్యాతమాయోఽప్యమాయః
 సంశాంతాశేషభీరప్యతికరుణతయా కాతరాచారకారీ ।
 వీతక్రోధోఽపి దుష్టాశయదమనబుధక్రోధనిత్యానుబంధః
 సముబ్బద్ధోద్భాసిమౌలిః స జయతి మహతాం చింతనీయోఽప్యచింత్యః ॥ ౭౩ ॥

ధత్తే నైవోత్తమాంఘ్రం పరమపితృ వపుర్యోఽమితాభాభిరామం
 సన్నాలం నారవిందం గురుభయవిధురా వైరిసేనాపి యస్య ।
 యేనాబద్ధా జటా నో జగదహితహతివ్యాప్యతేనాపి కష్ట
 దక్షోఽసౌ రక్షతాద్యః కుపితయమముఖాలోకనాల్లోకనాథః ॥ ౭౪ ॥

శేషాశక్తి చకమ్పే భవసలిలనిధిః క్లేశసార్థైః ప్రసీనం
 విశ్రాంతం బోధిసత్త్వైర్మునిరపి శుశుభే శ్లాఘ్యనిర్వాణలీలః ।
 యస్మిన్నాబద్ధకక్షే ప్రసరతి పరితోఽశేషసత్త్వార్థకార్య-
 వ్యాయామే స ప్రకామం శమయతు సుగతావాసమౌలిర్మలం వః ॥ ౭౫ ॥

ఇతి భగవద్వర్ణనా ।
 ప్రత్యూహవ్యూహబాధావిఘటనవిషమే మానసస్యాప్యభూమౌ
 కర్మణ్యకాస్తశర్మచ్ఛిది జగదహితోచ్ఛిత్తయే పద్మపాణిః ।
 నిఘ్నః క్రీతోఽథ భీతో బలవదివ యయా నిర్వికారో నియుక్తః
 సా నాథస్యాతిగుర్వీ ప్రభురవతు కృపా నిష్కృపాదస్తకాద్యః ॥ ౭౬ ॥

భూమిరైవాభిభూతేర్మృదుతరమపి యల్లోకధాతూననన్తాన్
 అత్యంతావీర్యవీర్యం యుగపదపి భృశం భాసయన్ప్రాసశాస్త్రైః ।
 ఖద్యోతోద్యోతలేశానుకృతివిలసితాశేషతేజస్వితేజ-
 స్సేజో లోకేశ్వరం వో హరతు హృది భవదూభరిమోహాన్ధకారమ్ ॥ ౭౭ ॥

నిఃశేషాకాశధాతురన ఇవ జనితాపూరితాశః సమంతాత్
 ప్రారబ్ధః సర్వభాసామివ నిరతిశయాపాయరాశేర్విలోపః ।
 సార్థం సాన్ధ్యాన్ధకారైః శమమగమి మహాన్మద్ధిమాన్మానిమారో
 యేనోద్భాసః స భూయాత్ సరసిరూహభృతో భూతయే జాయతాం వః ॥ ౭౮ ॥

ఈశోఽన్యద్యోతనాశో బలభిదితరభాదుఃశమధ్వాన్తరాశేః
సత్త్వద్రోహశయానామనుపమతపనో యోఽచ్యుతశ్చిత్తభానుః ।
నానానస్తావలాదివ్యవహితవిషయోద్భాసనే శక్తిధారి
లోకేశోద్భాస ఏకోఽప్యమరగణనిభో భీభిదే వః స భూయాత్ ॥ ౭౯॥

సమృన్నాశేషసత్త్వప్రచురజలచరేచ్ఛాసుఖం యత్ర దూరం
దుర్లభ్యయే యాన్త్యధస్తాద్ గిరయ ఇవ జనానర్థదుస్త్రిర్యసార్థాః ।
దుర్వారోఽసౌ సమంతాత్ పృథుభవభువనాభావసంరమ్భజృమ్భి
భీదావాగ్నిప్రశాన్త్యై కరకమలవిభామ్భానిధిర్బుమ్భతాద్యః ॥ ౮౦॥

నిర్వాణో నారకాగ్నిః కిమితి యది వినేయేషు ధర్మామృతౌఘా-
రాశిర్బుద్ధో జటానాం యది గతిరహితః కిం సమహో రిపూణామ్ ।
మర్ధాగారో గరీయాన్ యది వసతి జనో బన్ధురా కిం త్రిలోకీ
నాథస్యేతత్ ఏచిత్రా వ్యవహృతిరహితం హన్తు వో లోకబన్ధోః ॥ ౮౧॥

మూర్చ్ఛత్యేకాపి సత్త్వాశయవశవిహితాకారభేదాభిరామా
దుర్భేదాభూతకల్పా చలదచలమహారమ్భదమ్భోలికోటిః ।
తాకేశీ సన్మనీషాకుముదశశిరుచిస్తీర్థికానర్థకోటి-
ధ్వాన్తాన్తర్ధానభానుర్భవతు భవభిదే దేశనా శాసనీ వః ॥ ౮౨॥

దుర్వాదోన్మాదనాదిప్రచురమదకణాదాక్షపాదాదివాది-
ప్రోద్యన్నానావివాదాస్పదమదసదసాం సాపవాదో వివాదః ।
ఉత్సాదః సప్రమాదోన్మదజనవిపదాం కోవిదానాం ప్రసాదో
భావానుత్పాదవాదో జయతి జనవపుః పాదసమ్పాదమౌలేః ॥ ౮౩॥

త్రస్తవ్యస్తారిశస్త్రం త్రయి జగతి చకాస్తి స్తుతో యధభస్తి-
స్తోమో విస్తీర్ణతోయం మరునిలయసదాం విస్తరధ్వస్తతాపః
స స్తాదస్తాహితాస్త్రో బలివలికులిశః పద్మహస్తస్య హస్తో -
ఽనాపాన్త్యైః వం సమస్తత్రిభువనవికసత్సాధ్వసాపాన్తిశస్త్రైః ॥ ౮౪॥

సంవర్దోద్వృత్తవాతవ్యతికరవిషయోత్పజ్జలైర్దుమాలీ-
నిర్మూలోన్మూలనాయ ప్రభురరికరిణాం శాంతితానల్పదర్పః ।
భద్రో లోకేశ్వరస్య ప్రణయిమధుకరాకర్షదానౌఘవర్షీ
హస్తస్తమ్బైరమో వో భవరిపునగరీభజ్జానాయాలమస్తు ॥ ౮౫॥

సత్కేశం సన్నిధానం ఘనరుచిజనతావాఞ్ఞతాచ్ఛేదసిద్ధౌ

యద్యాతం శాతకోటిమనుకృతిమహితత్రాసితృప్తకోటి ।
సమ్యక్సమోద్భవలక్ష్మీకృతవసతిగుణశ్లాఘయైవావిముక్తం
ముక్తైస్తత్కారణం వః కరకమలమలం లోకనాథస్య భూయాత్ ॥ ౮౬ ॥

శశ్వద్వర్ధిష్టతృష్ణావికలగలదరీవిహ్వలప్రేతరాశే-
రాహ్లాదోత్పాది సత్యం కమలమధివసద్బోధిలక్ష్మీకమబ్జమ్ ।
సత్పద్మం భూతివాఙ్మృచినిహితమనసాం సాధుసేవాపదం యత్
తల్లోకేశస్య యుష్మాన్ పటురుచిపటలీరాజరాజీవమవ్యాత్ ॥ ౮౭ ॥

నానాదుఃఖప్రతానాం తనుకిరణఘనోత్తాపనకేళభాను-
మ్లానం దీనాననం యజ్జనమనుజనయత్యాతపత్రోపమానమ్ ।
గ్లానిం మా గాదహినం తదఖిలభువనాన్యూనభానూద్వితానం
లీనం లోకేశపాణౌ నలినమమలినం మ్లానిమేనో నయేద్యః ॥ ౮౮ ॥

స్థామ్నః స్థానం మహిమ్నో మహదుదయపదం ధామధామ్నాం ప్రథిమ్న-
స్త్రాసావాసో రిపూణాం దురభిభవభవాద్భిభిదోద్భూతిభూమిః ।
కాన్తం శోభానిశాన్తం వసతిరతిజగద్వీర్యవిస్తారిరాశే-
ర్లోకేశస్యాస్తు బాహుర్బహుజగదహితోచ్ఛేదనాచణ్డదణ్డః ॥ ౮౯ ॥

యల్లావణ్యామృతౌఘం క్షరదపి జనితాతజ్కమేవాహితానాం
తృప్తిం నైవ ప్రయచ్ఛత్యథ పునరతనుప్రీణనం లోచనానామ్ ।
శోభాగారం విశోభీకృతసకలజగద్భూషణం భూషణానాం
తద్భుయాదేకచీరం సుఖమసుఖనుదే భాస్వదమోభజనో వః ॥ ౯౦ ॥

మ్లానం రూపాభిమానైర్జగతి సఫలతాం లోచనైః పుణ్యభాజాం
యాతం ఘాతం తు తృష్ణాతతితరలతరైర్యత్ర లావణ్యసిన్ధౌ ।
మన్యేఽన్యజ్ఞైః శశాంకప్రభృతిభిరతులం కాన్తిమద్భిః కృతం స్యాద్
ఏకం యద్యాస్యమస్యాప్యతిజయి జయతాం తన్మృఖం పద్మపాణేః ॥ ౯౧ ॥

యస్మిన్ విద్వేషభాజామవిరతవిలసత్కాన్తితోయౌఘమేఘైః
సంవృత్తం దాహదాయ స్ఫుటతరమసకృద్ధుర్ధ్వినం దేహీనాం తు ।
ధౌతా ధ్యస్తానుబద్ధా బహులమలమషిపజ్కలేపప్రబంధాః
తద్భుద్ధాగారమూర్ధాముఖమతిసుఖదం స్తాద్విచిత్రక్రియం వమ్ ॥ ౯౨ ॥

ఇష్టాబ్జాక్లిష్టపాణేః స్ఫుటవికటకుటీకుట్టిమాన్తోపవిష్ట-
స్పష్టశిష్టామితాభద్యుతిపటపటలాపటలాభాపటిమ్నః ।

శోభావిష్టైరదృష్టోపరిఘనఘటనస్యోత్కటాటోపబంధః
కూటస్యోవ్యాజ్జటానాం కటురకటసుహృత్సంకటాత్కంజుటో వః ॥ ౯౩ ॥

అత్యంతాహ్లాదహేతోరవిరతవిస్తృతస్యామితాభప్రభామృః
సమ్భారస్యైవ సేకాన్ నిరతిశయమృజాసున్దరో లబ్ధవృద్ధిః ।
ఉద్ధామామోదిదివ్యాదృభతకుసుమచయైరర్చితశ్చిన్రీతార్థ-
ప్రాప్తేః సమృత్తయే స్తాన్నలినధరజటాకల్పవల్లీవయో వః ॥ ౯౪ ॥

యాసాం బద్ధో విముక్తిం గమయతి నియతాముజ్జితాన్యాధివాసో
నిఃసామాన్యాం విభూషాం జనయతి వపుషా యాసు నాథోఽమితాభః ।
సర్వామోదచ్చిదో యా నిరుపమవహలామోదలిప్తాఖిలాశా
తాకేశ్యోఽవశ్యలభ్యాం మృతిమతివికటాస్తా జటా వో హరన్తు ॥ ౯౫ ॥

సజ్ఞాతో నో జటానామఖిలజనమనోబంధనే పాశరాశి-
ర్లావణ్యం నాపి దుఃఖానలవికలజగజ్జీవనీయోఽమృతౌఘః ।
నామోభిజం దుష్టదమ్యాన్తరగరగశాక్లేశదోషాతిమోషః
ప్రత్యాశా పోషసిద్ధిం దిశతు జనశశిశ్లేషకేశః శ్రియో వః ॥ ౯౬ ॥

ఉద్ధామాపిజితేజఃప్రసరవిరచితాశేషదిగ్దాహమోహ-
త్రస్తాత్రాణాత్రిలోకీకవలనరభసోల్లాసికాలాగ్నికల్పమ్ ।
దష్టోష్ఠం దుష్టదృష్టిజ్వలితమనుహయగ్రీవమాబద్ధలఙ్ఘ్న
జాతా లోకేశ్వరీ వః క్షణమతులకృపాకాతరా దృష్టిరవ్యాత్ ॥ ౯౭ ॥

లోపం లోకః ప్రయాతి స్ఫుటమఖిలమహాభూభృతామద్య తూర్ణం
చూర్ణీభావో ధరాణామపి జలనిధయః శోషమాయాన్త్యనన్తాః ।
ఇత్థం యస్యాన్తకోపభ్రుకుటిభరభవదృఙ్గభీమాల్లలాటా-
న్నిర్యాన్తీం వీక్ష్య దేవీమతులభుజబలైస్తప్తమబ్జీ స జీయాత్ ॥ ౯౮ ॥

స్తుత్యైః స్తుత్యా గురూణామపి జగతి గురుర్వన్దితా వన్దనీయై-
ర్మూర్తైవేనల్పకల్పార్జితసకలజగత్త్రాణనిర్వాజశక్తిః ।
లోకస్యార్చిచ్ఛిదా యైః స్వయమతులకృపైవాబ్జినో నిర్గతా స్తాత్
తారా సంసారకారోదరగురువిలసత్కారణాహరిణీ వః ॥ ౯౯ ॥

గీర్వాణగ్రామగీతో గురుగణనగుణో గీషుతేరగ్రగాభి-
ర్గాహ్యోనుద్ధాథవర్గస్ఫుటగతిగహనో హంసగామ్యుగ్రగాభిః ।
గమ్భీరోద్ధారిణీభిర్నిగదితగరిమాగేయపూగాల్పభాగః

సమ్యగ్మయః సమగ్రోఽవతు సుగతగిరామబ్జినో వో గుణౌఘః ॥ ౧౦౦ ॥

కవిరపి జన్మని జన్మని భక్తశ్చరణేఽవలోకితేశ్వరస్య ।

ప్రకృతిశరణగోత్తరధీః పరహితగురుకార్యకార్యః స్వామ్ ॥ ౧౦౧ ॥

ఇతి మహాక్షపటలికశ్రీవజ్రదత్తకవివిరచితం శ్రీలోకేశ్వరశతకం సంపూర్ణమ్ ॥

Lokeshvara Shatakam

pdf was typeset on March 8, 2025

Please send corrections to sanskrit@cheerful.com

